

ಗಂಭಿ ತಾಲ್ಲೂಕು ಭೋಗಸಂದ್ರ ಗ್ರಾಮಕ್ಕೆ ಕೆರೆ ಕಟ್ಟಿಸುವ ವಿಚಾರ

೨೯ (೩೯) ಶ್ರೀ ಜಿ. ಎಸ್. ಶಿವನಂಜಪ್ಪ (ಗಂಭಿ).—ಮಾನ್ಯ ನಿರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

೧) ಗಂಭಿ ತಾಲ್ಲೂಕು ನಿಟ್ಟೂರು ಹೋಬಳಿ, ಭೋಗಸಂದ್ರ ಗ್ರಾಮಸ್ಥರು ತಮ್ಮ ಗ್ರಾಮಕ್ಕೆ ನೀರಾವರಿ ಕೆರೆಯನ್ನು ಮಂಜೂರಾತಿ ಮಾಡಲು ಒತ್ತಾಯಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

೨) ಈ ಬಗ್ಗೆ ಸರ್ಕಾರ ತೆಗೆದುಕೊಂಡ ಕ್ರಮಗಳೇನು ? ಮತ್ತು ಈ ಸದರಿ ಕೆರೆಯನ್ನು ಯಾವಾಗ ಕಟ್ಟಲಾಗುತ್ತದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಕಾಡಾ ಮತ್ತು ನೀರಾವರಿ ಸಚಿವರು).—

೧) ಹೌದು.

೨) ವಿವರವಾದ ತನಿಖೆ ನಡೆಯುತ್ತಿದೆ. ಯೋಜನೆಯ ವರದಿ ಬಂದ ಮೇಲೆ ಪರಿಶೀಲಿಸಲಾಗುವುದು.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಮಾನ್ಯ ಅಧ್ಯಕ್ಷರೇ, ವೊದಲನೆಯ ಪ್ರಶ್ನೆಗೆ ಹೌದು ಎಂದು ಹೇಳುತ್ತಿದ್ದಾರೆ, ಎಷ್ಟು ವರ್ಷದಿಂದ ಈ ಕೆರೆ ಆಗಬೇಕೆಂದು ಇವರಿಗೆ ಮನವಿ ಮಾಡಿಕೊಳ್ಳುವುದು, ಇನ್ನು ಏನೇನು ಪ್ರಶ್ನೆಗೆ ಪರಿಶೀಲನೆ ಮಾಡುತ್ತೇವೆ ಎಂದು ಹೇಳಿದ್ದಾರೆ. ಪರಿಶೀಲನೆ ಮಾಡುವುದಕ್ಕೆ ಎಷ್ಟು ವರ್ಷಗಳು ಇವರಿಗೆ ಬೇಕು ಎಂಬುದನ್ನು ದಯವಿಟ್ಟು ಹೇಳಬೇಕು.

ಶ್ರೀ ಬಸವರಾಜ ಪಾಟೀಲ್ ಅತ್ತೂರು.—ಮಾನ್ಯ ಅಧ್ಯಕ್ಷರೇ ಈಗಾಗಲೇ ಈ ಕೆರೆಯ ಎಷ್ಟು ಮೇಟನ್ನು ಕಳುಹಿಸಿಕೊಡಲು ಕೇಳಲಾಗಿದೆ, ಎಷ್ಟು ಮೇಟೆ ಬಗ್ಗೆ ಸಂಪೂರ್ಣವಾದ ವಿವರ ಬಂದನಂತರ ನಮ್ಮ ಅರ್ಥಿಕ ಪರಿಸ್ಥಿತಿಯನ್ನು ನೋಡಿಕೊಂಡು ಪರಿಶೀಲನೆ ಮಾಡಬೇಕಾಗುತ್ತದೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಈ ವರ್ಷದಲ್ಲಿ ಏನಾದರೂ ಮಾಡುತ್ತೀರೋ ?

ಶ್ರೀ ಬಸವರಾಜಪಾಟೀಲ್ ಅತ್ತೂರ್.—ಈ ವರ್ಷದ ಬಜೆಟ್‌ನಲ್ಲಿ ಅದಷ್ಟು ಮಟ್ಟಿಗೆ, ಈ ಕೆರೆಗೆ ಹಣವನ್ನು ಒದಗಿಸಲು ಪ್ರಯತ್ನ ಮಾಡುತ್ತೇನೆಂದು ಹೇಳುತ್ತೇನೆ.

ವಿಧವೆಯರ ಮಾಶಾಸನದ ಬಗ್ಗೆ

೩೦ (೪೬) ಶ್ರೀ ಆರ್. ಎನ್. ನಾಯ್ಕ (ಭಟ್ಟಳ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಈವರೆಗೆ ಎಷ್ಟು ಜನ ವಿಧವೆಯವರಿಗೆ ಮಾಶಾಸನ ನೀಡಲಾಗಿದೆ ಮತ್ತು ಈ ಬಾಬಿನಲ್ಲಿ ವೆಚ್ಚ ಮಾಡಲಾದ ಹಣದ ಮೊತ್ತವೆಷ್ಟು ?

ಆ) ಹೊನ್ನಾವರ ಮತ್ತು ಭಟ್ಟಳ ತಾಲ್ಲೂಕಿನಲ್ಲಿ ಅನುಕ್ರಮವಾಗಿ ಎಷ್ಟು ವಿಧವೆಯರು ಮಾಶಾಸನ ಕೋರಿ ಅರ್ಜಿ ಸಲ್ಲಿಸಿದ್ದಾರೆ ಮತ್ತು ಈ ಬಗ್ಗೆ ಎಷ್ಟು ಅರ್ಜಿಗಳು ತಿರಸ್ಕರಿಸಲಾಗಿದೆ.

ಇ) ಅರ್ಜಿಗಳನ್ನು ತಿರಸ್ಕರಿಸುವಾಧಿ ಸರಿಯಾದ ಕಾರಣಗಳನ್ನು ಸಂಬಂಧಪಟ್ಟ ಅಧಿಕಾರಿಗಳು ಅನುಸರಿಸದಿದ್ದಲ್ಲಿ ಅಂತ ಅರ್ಜಿಗಳ ಮರು ಪರಿಶೀಲನೆಯ ಬಗ್ಗೆ ಸರಕಾರದವರು ಆಜ್ಞೆ ಹೊರಡಿಸುವರೇ ?

ಶ್ರೀ ಎ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಇಲ್ಲಿಯವರೆಗೆ ಬಂದಿರುವ ಮಾಹಿತಿಯ ಪ್ರಕಾರ ೧,೯೨೯೧೮ ವಿಧವೆಯರಿಗೆ ಮಾಶಾಸನ ವನ್ನು ಮಂಜೂರು ಮಾಡಲಾಗಿದೆ ಮತ್ತು ೩,೨೪,೩೪,೩೮೩ ರೂಪಾಯಿಗಳನ್ನು ಈ ಯೋಜನೆಯಡಿ ಯಲ್ಲಿ ವರ್ಚಿಸಿ ಮಾಡಲಾಗಿದೆ.